

नेपाल राष्ट्र बैंक खुला बजार कारोबार विनियमावली, २०७८ (छैटौँ संशोधन, २०८३)

नेपाल राष्ट्र बैंक ऐन, २०५८ (दोस्रो संशोधन) को दफा ४ को उपदफा (१) को खण्ड (क) मा उल्लिखित उद्देश्य कार्यान्वयन गर्न सोही ऐनको दफा ११० को उपदफा (२) को खण्ड (ण) ले दिएको अधिकार प्रयोग गरी नेपाल राष्ट्र बैंकको सञ्चालक समितिले देहायका विनियमहरू बनाएको छ ।

परिच्छेद - १

प्रारम्भिक

१. **संक्षिप्त नाम र प्रारम्भ:** (१) यी विनियमहरूको नाम “नेपाल राष्ट्र बैंक खुला बजार कारोबार विनियमावली, २०७८ (छैटौँ संशोधन, २०८३) रहेको छ ।
(२) यो विनियमावली तुरुन्त प्रारम्भ हुनेछ ।^१
२. **परिभाषा:** विषय वा प्रसंगले अर्को अर्थ नलागेमा यस विनियमावलीमा,-
 - (क) “ऐन” भन्नाले नेपाल राष्ट्र बैंक ऐन, २०५८ सम्भन्नु पर्छ ।
 - (ख) “काउण्टरपार्टी” भन्नाले बैंकबाट इजाजतपत्र प्राप्त “क”, “ख” र “ग” वर्गका बैंक तथा वित्तीय संस्था सम्भन्नुपर्छ ।
 - (ग) “केन्द्रीय कार्यालय” भन्नाले बैंकको केन्द्रीय कार्यालय सम्भन्नु पर्छ ।
 - (घ) “गभर्नर” भन्नाले ऐनको दफा १५ बमोजिम नियुक्त बैंकको गभर्नर सम्भन्नु पर्छ ।
 - (ङ) “डेपुटी गभर्नर” भन्नाले ऐनको दफा १६ बमोजिम नियुक्त बैंकको डेपुटी गभर्नर सम्भन्नु पर्छ ।
 - (च) “तरलता” भन्नाले वाणिज्य बैंक तथा वित्तीय संस्थाहरूले बैंकमा राखेको मौज्दातलाई सम्भन्नु पर्छ । साथै, सो शब्दले वित्तीय प्रणालीमा उपलब्ध नगदको मौज्दातका आधारमा **विभागले** तयार गर्ने बैकिङ्ग प्रणालीमा विद्यमान तरलताको स्थिति बमोजिमको न्यून तथा अधिक तरलता समेतलाई जनाउँदछ ।
 - (छ) “बैंक” भन्नाले ऐनको दफा ३ बमोजिम स्थापना भएको नेपाल राष्ट्र बैंक सम्भन्नु पर्छ ।
 - (ज) “मौद्रिक उपकरण” भन्नाले बैकिङ्ग क्षेत्रमा रहेको तरलतालाई वाञ्छित सीमाभित्र राख्न यस बैंक तथा नेपाल सरकारद्वारा जारी गरिने विभिन्न उपकरण जस्तै: स्वदेशी मुद्रा, सरकारी सुरक्षण पत्र (ट्रेजरी बिल्लस, ऋणपत्र), नेपाल राष्ट्र बैंक ऋणपत्र, रिपो, रिभर्स रिपो, निक्षेप संकलन, सोभै खरिद, सोभै बिक्री, स्थायी सुविधा वा बैंकद्वारा निर्धारित अन्य यस्तै मौद्रिक उपकरण वा साधन लगायतलाई सम्भन्नु पर्छ ।
 - (झ) “मौद्रिक नीति” भन्नाले ऐनको दफा ९४ बमोजिम बैंकबाट जारी गरिएको मौद्रिक नीति एवम् सोको समीक्षा समेतलाई जनाउँदछ ।
 - (ञ) “विभाग” भन्नाले मौद्रिक व्यवस्थापन विभाग सम्भन्नु पर्छ ।

^१ नेपाल राष्ट्र बैंक, सञ्चालक समितिको मिति २०७८/०५/३० मा बसेको बैठकबाट स्वीकृत भई लागू भएको । मिति २०८३/०३/१० मा छैटौँ संशोधन भएको ।

- (ट) “विभागीय प्रमुख” भन्नाले मौद्रिक व्यवस्थापन विभागको कार्यकारी निर्देशक सम्भन्नु पर्छ ।
- (ठ) “सचिवालय” भन्नाले खुला बजार कारोबार सञ्चालन समितिको सचिवालय सम्भन्नु पर्छ ।
- (ड) “सञ्चालक समिति” भन्नाले ऐनको दफा १४ बमोजिम गठन भएको बैंकको सञ्चालक समिति सम्भन्नु पर्छ ।
- (ढ) “समिति” भन्नाले विनियम ३ को उपविनियम (१) बमोजिम गठन भएको खुला बजार कारोबार सञ्चालन समिति सम्भन्नु पर्छ ।
- (ण) “सुरक्षणपत्र” भन्नाले विनियम २६ बमोजिमका ट्रेजरी बिल्स, विकास ऋणपत्र लगायत सरकारी सुरक्षणपत्र, नेपाल राष्ट्र बैंक ऋणपत्र तथा बैंकद्वारा निर्धारित अन्य सुरक्षणपत्र सम्भन्नु पर्छ ।
- (त) “नियमित खुला बजार कारोबार” भन्नाले अल्पकालीन तरलता व्यवस्थापनका लागि नियमित रुपमा प्रयोग गरिने विभिन्न मौद्रिक उपकरणको कारोबार सम्भन्नु पर्छ ।
- (थ) “संरचनात्मक खुला बजार कारोबार” भन्नाले दीर्घकालीन तरलता व्यवस्थापनका लागि प्रयोग गरिने विभिन्न मौद्रिक उपकरणको कारोबार सम्भन्नु पर्छ ।
- (द) “अन्तर बैंक ब्याजदर” भन्नाले “क”, “ख” र “ग” वर्गका बैंक तथा वित्तीय संस्थाबीच स्वदेशी मुद्रामा भएको अन्तर बैंक कारोबारको भारित औसत ब्याजदर सम्भन्नुपर्छ ।
- (ध) “स्थायी निक्षेप सुविधा” भन्नाले यस विनियमावली बमोजिमको आवश्यक मापदण्ड पूरा गरेका योग्य काउण्टरपार्टीले तोकिएको ब्याजदरमा तोकिएको अवधिको लागि बैंकमा राख्ने निक्षेप सम्भन्नु पर्छ ।
- (न) “स्थायी तरलता सुविधा” भन्नाले अल्पकालीन तरलता व्यवस्थापनका लागि ग्राह्य सुरक्षणपत्रको धितोका आधारमा तोकिएबमोजिमको सम्भौता गरेका काउण्टरपार्टीलाई तोकिएको ब्याजदरमा तोकिएको अवधिको लागि बैंकले प्रदान गर्ने तरलता सुविधा सम्भन्नु पर्छ ।

परिच्छेद - २

खुला बजार कारोबार सञ्चालन समिति

३. खुला बजार कारोबार सञ्चालन समितिको गठन: (१) यस विनियमावलीमा उल्लिखित कार्यहरूलाई सुचारु रूपले सम्पादन गर्नका लागि देहायका सदस्य भएको एउटा खुला बजार कारोबार सञ्चालन समिति गठन गरिनेछ:-

- | | | |
|-----|---|------------|
| (क) | डेपुटी गभर्नर, मौद्रिक व्यवस्थापन विभाग हेर्ने | अध्यक्ष |
| (ख) | मौद्रिक व्यवस्थापन विभागको कार्यकारी निर्देशक | सदस्य |
| (ग) | आर्थिक अनुसन्धान विभागको कार्यकारी निर्देशक | सदस्य |
| (घ) | अर्थ मन्त्रालयको प्रतिनिधि (रा.प. प्रथम श्रेणी) | सदस्य |
| (ड) | मौद्रिक व्यवस्थापन विभागको निर्देशक | सदस्य-सचिव |
- (२) उपविनियम (१) बमोजिम गठन भएको समितिले आफ्नो बैठकमा आवश्यकतानुसार विशेषज्ञ वा अन्य पदाधिकारीलाई आमन्त्रण गर्न सक्नेछ ।

- (३) उपविनियम (१) बमोजिम गठित समितिको बैठकसम्बन्धी कार्यविधि समिति आफैले निर्धारण गरेबमोजिम हुनेछ ।
४. **समितिको बैठक:** (१) समितिको बैठकको अध्यक्षता मौद्रिक व्यवस्थापन विभाग हेर्ने डेपुटी गभर्नरले गर्नेछ । निजको अनुपस्थितिमा समितिका वरिष्ठ सदस्यले बैठकको अध्यक्षता गर्नेछ ।
- (२) समितिको बैठक आवश्यकतानुसार बस्न सक्नेछ । तर कम्तीमा सप्ताहको एक पटक समितिको बैठक बस्नु पर्नेछ ।
- (३) समितिको बैठक अध्यक्षको अनुमति लिई सदस्य-सचिवले बोलाउनेछ ।
- (४) समितिको बैठकको अध्यक्षता गर्ने व्यक्तिसहित कम्तीमा तीन जना सदस्यको उपस्थिति भएमा समितिको बैठकको गणपूरक संख्या पुगेको मानिनेछ ।
- (५) बहुमतको निर्णय समितिको निर्णय मानिनेछ । कुनै प्रस्तावको पक्ष र विपक्षमा मत बराबर भएमा अध्यक्षता गर्ने व्यक्तिले निर्णायक मत दिनेछ ।
५. **समितिको सचिवालय:** (१) समितिको सचिवालय मौद्रिक व्यवस्थापन विभागमा रहनेछ ।
- (२) समितिको सचिवालयमा आवश्यकतानुसार विभागका कर्मचारीहरू खटाइनेछ ।
६. **समितिको काम, कर्तव्य र अधिकार:**(१) समितिको काम, कर्तव्य र अधिकार देहायबमोजिम हुनेछ :-
- (क) बैंकले प्रत्येक आर्थिक वर्षको मौद्रिक नीति सार्वजनिक जानकारीको लागि प्रकाशन गरे पछि सो नीतिमा उल्लेखित उद्देश्य, अन्तरिम लक्ष्य, सञ्चालन लक्ष्य समेतलाई आधार बनाई खुला बजार कारोबार गर्ने,
- (ख) खण्ड (क) बमोजिमको खुला बजार कारोबार गर्दा प्रयोगमा ल्याउनु पर्ने उपकरण छनौट गर्ने, भुक्तानी अवधि निर्धारण गर्ने, बोलकबोल गराउने, प्राप्त बोल बाँडफाँट गर्ने वा सोसम्बन्धमा निर्णय गर्ने तथा अन्य आवश्यक प्रक्रिया निर्धारण गर्ने,
- (ग) खुला बजार कारोबारका क्रममा काउण्टरपार्टीको योग्यता मूल्याङ्कन गर्ने, सहभागिता गराउने तथा काउण्टरपार्टीले उत्तरदायित्व पुरा नगरेमा कारवाही गर्ने,
- (घ) समितिले निर्णय प्रक्रियामा आवश्यक पर्ने विवरण, तथ्याङ्क, विश्लेषणात्मक प्रस्ताव, प्रतिवेदन तथा अन्य सूचना बैंकका विभिन्न विभागसँग माग गर्ने,
- (ङ) तरलता व्यवस्थापन प्रयोजनका लागि आवश्यक नीति निर्माण गर्ने सम्बन्धमा गभर्नर समक्ष सिफारिस गर्ने, र
- (च) खुला बजार कारोबारसम्बन्धी अन्य आवश्यक सम्पूर्ण काम कारवाही गर्ने ।
- (२) उपविनियम (१) को खण्ड (ख) मा जेसुकै उल्लेख गरेको भएतापनि समितिको निर्णयबमोजिम आह्वान गरिएका खुला बजार कारोबारअन्तर्गतको निक्षेप संकलन उपकरणमा प्राप्त बोलबमोजिम सबैभन्दा कम ब्याजदरलाई पहिलो प्राथमिकता क्रममा राखी आह्वान गरेको रकमसम्म क्रमबद्ध गर्दा प्राप्त बोलको ब्याजदर बढिमा ब्याजदर करिडोरको तल्लो सीमासम्म भएमा सो उपकरणको बाँडफाँट गर्ने अख्तियारी विभागीय प्रमुखलाई हुनेछ । यसरी विभागीय अख्तियारीअन्तर्गत सम्पादन भएको निक्षेप संकलन

उपकरणको बाँडफाँटसम्बन्धी जानकारी सो पश्चात् तत्काल बस्ने समितिको बैठकलाई गराउनु पर्नेछ ।

७. जानकारी गराउने : (१) विभागले खुला बजार कारोबार सञ्चालन गर्दा अपनाइएका प्रक्रिया एवम् निर्णय, खुला बजार कारोबार सञ्चालन मार्फत् बैंकिङ प्रणालीमा तरलताको वाञ्छित स्तर कायम गर्न पुर्‍याएको योगदान, सो कारोबारका क्रममा कायम हुन गएको औसत ब्याजदर लगायतका विषय समावेश गरेर त्रैमासिक प्रतिवेदन तयार गरी समिति समक्ष पेस गर्नेछ । यस्तो प्रतिवेदनमा राष्ट्रिय र अन्तर्राष्ट्रिय वित्तीय बजार तथा अर्थतन्त्रको संक्षिप्त विश्लेषण समेत समावेश गर्नुपर्नेछ ।

(२) उपविनियम (१) बमोजिम समिति समक्ष पेस भएको प्रतिवेदन समितिले आवश्यकता अनुसार परिमार्जन गरी विभागमार्फत् गभर्नर समक्ष पेस गर्नेछ ।

तर, विशेष आर्थिक वा वित्तीय अवस्थाको कारण बैंकले विगतमा प्रयोगमा ल्याएको तर तत्काल प्रयोगमा नरहेको कुनै मौद्रिक उपकरणमार्फत् खुला बजार कारोबार सञ्चालन गर्नुपर्ने वा सामान्य स्तरभन्दा बढी तरलता प्रशोचन वा प्रवाह गर्नुपर्ने भएमा समितिले विभागमार्फत् जुनसकै समयमा पनि गभर्नरलाई सोको आवश्यकता तथा औचित्यसहित जानकारी गराउनु पर्नेछ ।

८. गोप्यता : (१) समितिको बैठकमा उठेका विषयवस्तु र गरिएका निर्णय समितिका अध्यक्ष तथा सदस्यले गोप्य राख्नु पर्नेछ ।

(२) समितिले सार्वजनिक गर्न आवश्यक सम्झेका निर्णय बैंकको वेबसाइटमार्फत सार्वजनिक गर्न सक्नेछ ।

परिच्छेद- ३

खुला बजार कारोबार सञ्चालन

९. खुला बजार कारोबार सञ्चालनका उद्देश्य तथा लक्ष्य:(१) मौद्रिक नीतिको कार्यदिशाअनुरूप वित्तीय बजारमा तरलता व्यवस्थापन गर्दै ब्याजदर करिडोरलाई व्यवस्थित गर्न बैंकको पहलमा विनियम १० को उपविनियम (१) बमोजिमका खुला बजार कारोबार सञ्चालन गरिनेछ ।

(२) खुला बजार कारोबार सञ्चालनको लक्ष्य मौद्रिक नीतिबाट निर्धारण भएबमोजिम हुनेछ ।

१०. खुला बजार कारोबारका किसिम: (१) समिति/विभागले मौद्रिक नीतिका उद्देश्यहरू हासिल गर्न अल्पकालीन एवम् संरचनात्मक प्रकृतिको तरलता व्यवस्थापनका लागि आर्थिक अनुसन्धान विभागले तयार गर्ने तरलता अनुगमन तथा प्रक्षेपण संरचनासम्बन्धी प्रतिवेदन, बैंकिङ प्रणालीमा विद्यमान तरलताको स्थिति, निक्षेप एवम् कर्जाको परिवर्तन, अन्तर बैंक ब्याजदर, चालु खाता तथा भुक्तानी सन्तुलनको स्थिति, सरकारी राजश्व खर्चको स्थिति लगायत अन्य आर्थिक तथा वित्तीय सूचकका आधारमा देहाय बमोजिमका खुला बजार कारोबार सञ्चालन गर्न सक्नेछ:-

(क) नियमित खुला बजार कारोबार, र

(ख) संरचनात्मक खुला बजार कारोबार ।

(२) खुला बजार कारोबारमा प्रयोग गरिने सुरक्षणपत्र तोकेबमोजिम हुनेछ ।

(३) खुला बजार कारोबारमा सहभागी काउण्टरपार्टीको बैंकमा खाता हुनु पर्नेछ ।

- (४) खुला बजार कारोबारका किसिम, प्रयोग गरिने उपकरण, आवश्यक शर्त तथा अन्य प्रक्रिया कार्यविधिमा तोकेबमोजिम हुनेछ ।
- (५) पछिल्लो भारत औसत अन्तरबैंक ब्याजदरको आधारमा यस्तो ब्याजदरलाई नीतिगत दरको हाराहारीमा राख्ने गरी समिति/विभागले खुला बजार कारोबार गर्न सक्नेछ ।

११. नियमित खुला बजार कारोबार: (१) वित्तीय बजारमा देखिने साधारण प्रकृतिको न्यून/अधिक तरलतालाई व्यवस्थापन गर्न आवश्यकता अनुसार सप्ताहको कुनै पनि कार्य दिनमा बढीमा चौध दिन सम्मका लागि देहाय बमोजिमका उपकरणमा आधारित नियमित खुला बजार कारोबार गर्न सकिनेछ ।

(क) रिपो/रिभर्स रिपो बोलकबोल र

(ख) निक्षेप संकलन उपकरण ।

- (२) नियमितखुलाबजार कारोबारमा तत्कालीन आवश्यकता र परिस्थिति बमोजिमका उपकरण प्रयोग गरिने छ ।
- (३) विभागीय स्तरको निर्णयबाट जारी/सम्पन्न गरिने नियमित खुला बजार कारोबार सञ्चालन समितिको निर्णयबाट गरिएको खुला बजार कारोबारको बक्यौता रकम बाहेक रिपोमा रु. ४५ अर्ब र रिभर्स रिपो तथा निक्षेप संकलन उपकरणसमेत गरी जम्मा रु. ४५ अर्ब बक्यौता ननाघ्ने गरी दैनिक बढीमा रु. १५ अर्बसम्म हुनेछ । विभागीय स्तरको निर्णयबाट हुने बोलकबोलमा पूर्ण स्वीकृत वा अस्वीकृत गर्ने अथवा आंशिक स्वीकृत गर्ने अधिकार विभागीय प्रमुखलाई हुनेछ । विभागीय अख्तियारीअन्तर्गत सम्पादन भएका खुला बजार कारोबारको जानकारी सो पश्चात् तत्काल बस्ने समितिको बैठकलाई गराउनु पर्नेछ ।

यस उपविनियममा जेसुकै उल्लेख गरेको भएतापनि विभागीय स्तरको निर्णयबमोजिम आह्वान गरिएका नियमित खुला बजार कारोबारअन्तर्गतको निक्षेप संकलन उपकरणमा प्राप्त बोलबमोजिम सबैभन्दा कम ब्याजदरलाई पहिलो प्राथमिकता क्रममा राखी आह्वान गरेको रकमसम्म क्रमबद्ध गर्दा प्राप्त बोलको ब्याजदर तोकिएको ब्याजदर करिडोरको तल्लो सीमाभन्दा बढी भएमा सो उपकरणको बाँडफाँट गर्ने अख्तियारी खुला बजार कारोबार सञ्चालन समितिलाई नै हुनेछ ।

१२. रिपो/रिभर्स रिपो बोलकबोल कारोबार: (१) वित्तीय प्रणालीमा साधारण प्रकृतिको न्यून/अधिक तरलता देखिएमा बढीमा चौध दिन अवधिको तोकिएको सीमा सम्मको अल्पकालीन रिपो/रिभर्स रिपो बोलकबोल कारोबारमार्फत् तरलता प्रवाह/प्रशोचन गर्न सकिनेछ । यस्तो कारोबार गर्दा बैंकले भविष्यमा निश्चित मितिमा निश्चित रकम बराबरको सुरक्षणपत्र खरिद/बिक्री गर्ने प्रतिवद्धतासहित काउण्टरपार्टीसँग सम्भौता गर्नेछ ।

- (२) उपविनियम(१) बमोजिमको सम्भौता अनुसूची-१ मा उल्लिखित मास्टर रिपचेज एग्रीमेण्टबमोजिम हुनेछ । बैंकसँग मास्टर रिपचेज एग्रीमेण्ट नगरेका काउण्टरपार्टी रिपो/रिभर्स रिपो बोलकबोल कारोबारमा सहभागी हुन योग्य मानिने छैनन् ।
- (३) रिपो/रिभर्स रिपो बोलकबोल कारोबारसम्बन्धी अन्य व्यवस्था अनुसूची १ को मास्टर रिपचेज एग्रीमेण्ट एवम् कार्यविधिमा तोकिएबमोजिम हुनेछ ।

(४) रिपो सुविधा उपयोग गर्न प्रयोग गरिएका सुरक्षणपत्र काउण्टरपार्टीले बैकद्वारा निर्धारित बैधानिक तरलता अनुपात (Statutory Liquidity Ratio) र खुद तरल सम्पत्ती अनुपात (Net Liquid Asset to Total Deposit Ratio) मा गणना गर्न पाउने छैन ।

१३. **निक्षेप संकलन उपकरण:** (१) वित्तीय प्रणालीमा साधारण प्रकृतिको अधिक तरलता देखिएमा अल्पकालीन निक्षेप संकलन बोलकबोल कारोबारमार्फत् तरलता प्रशोचन गर्न सकिनेछ । यस्तो बोलकबोलमा तोकिएका काउण्टरपार्टीहरू मात्र सहभागी हुन पाउने छन् ।

(२) यस कारोबारमा कुनै पनि सुरक्षणपत्रको प्रयोग गरिने छैन ।

(३) निक्षेपसंकलन बोलकबोल कारोबारसम्बन्धी अन्य व्यवस्था कार्यविधिमा तोकिएबमोजिम हुनेछ ।

१४. **संरचनात्मक खुला बजार कारोबार:** (१) वित्तीय प्रणालीमा तरलता प्रवाहका आन्तरिक तथा वाह्य परिसूचकहरूबाट दुई हप्ताभन्दा बढीको दीर्घकालीन प्रकृतिको तरलता असन्तुलनको अवस्था रहने देखिएमा समितिले दीर्घकालीन प्रकृतिको तरलता व्यवस्थापन र मौद्रिक नीतिको कार्यदिशाको संकेत दिन आवश्यकताअनुसार देहायका उपकरणमा आधारित संरचनात्मक खुला बजार कारोबार गर्न सक्नेछ ।

(क) सोभै खरिद/बिक्री बोलकबोल,

(ख) दीर्घकालीन रिपो/रिभर्स रिपो बोलकबोल,

(ग) दीर्घकालीन निक्षेप संकलन बोलकबोल र

(घ) नेपाल राष्ट्र बैंक ऋणपत्र ।

(२) संरचनात्मक खुलाबजार कारोबारमा तत्कालीन आवश्यकता र परिस्थितिको आधारमा समितिले निर्णय गरे बमोजिमका उपकरण प्रयोग गरिने छ ।

१५. **सोभै खरिद/बिक्री बोलकबोल कारोबार:** (१) वित्तीय प्रणालीमा दीर्घकालीन न्यून/अधिक तरलता भएको विषयमा समिति सन्तुष्ट भएमा सोभै खरिद/बिक्री बोलकबोल कारोबारमार्फत तरलता प्रवाह/प्रशोचन गर्न सकिनेछ । यस्तो कारोबार गर्दा काउण्टरपार्टीले नेपाल सरकारको ट्रेजरी बिल्स बाँकी अवधिको लागि खरिद/बिक्री गर्ने सम्झौता गर्नेछ ।

(२) सोभै खरिद/बिक्री बोलकबोल कारोबारसम्बन्धी अन्य व्यवस्था कार्यविधिमा तोकिएबमोजिम हुनेछ ।

१६. **दीर्घकालीन रिपो/रिभर्स रिपो बोलकबोल :** (१) वित्तीय प्रणालीमा संरचनात्मक प्रकृतिको न्यून/अधिक तरलता विद्यमान भएको बारेमा समिति निश्चित भएमा बढीमा ६ महिना सम्मका लागि दीर्घकालीन रिपो/रिभर्स रिपो बोलकबोल कारोबारमार्फत् तरलता प्रवाह/प्रशोचन गर्न सक्नेछ ।

(२) दीर्घकालीन रिपो/रिभर्स रिपो बोलकबोल कारोबारसम्बन्धी अन्य शर्त र व्यवस्थाहरू कार्यविधिमा तोकिएबमोजिम हुनेछ ।

१७. दीर्घकालीन निक्षेप संकलन बोलकबोल : (१) वित्तीय प्रणालीमा दीर्घकालीन प्रकृतिको अधिक तरलता विद्यमान भएको बारेमा समिति निश्चित भएमा बढीमा ६ महिना सम्मका लागि दीर्घकालीन निक्षेप संकलन कारोबारमार्फत तरलता प्रशोचन गर्न सक्नेछ ।
- (२) दीर्घकालीन निक्षेप संकलन बोलकबोल कारोबार ब्याजदर बोलकबोलमार्फत् गरिने छ ।
- (३) दीर्घकालीन निक्षेप संकलन बोलकबोल कारोबारसम्बन्धी अन्य शर्त र व्यवस्थाहरू कार्यविधिमा तोकिएबमोजिम हुनेछ ।
१८. नेपाल राष्ट्र बैंक ऋणपत्र : (१) वित्तीय प्रणालीमा दीर्घकालीन प्रकृतिको अधिक तरलता विद्यमान भएको बारेमा समिति निश्चित भएमा सञ्चालक समितिको स्वीकृतिमा बढीमा एक वर्ष सम्मका लागि नेपाल राष्ट्र बैंक ऋणपत्र कारोबारमार्फत् तरलता प्रशोचन गर्न सक्नेछ ।
- (२) काउण्टरपार्टीहरूका बीचमा ऋणपत्रको ब्याजदरमा बोलकबोल गराई एकल ब्याजदरमा नेपाल राष्ट्र बैंक ऋणपत्र जारी गरिने छ ।
- (३) नेपाल राष्ट्र बैंक ऋणपत्र बोलकबोलसम्बन्धी अन्य व्यवस्था कार्यविधिमा तोकिएबमोजिम हुनेछ ।
१९. कारोबारबाट संकलित रकमको प्रयोग: खुला बजार कारोबार तथा ब्याजदर करिडोरअन्तर्गत तरलता प्रशोचन गर्ने क्रममा जम्मा हुन आउने रकम बैंकले अन्य प्रयोजनमा प्रयोग गर्न पाउने छैन ।

परिच्छेद -४

ब्याजदर करिडोरसम्बन्धी व्यवस्था

२०. ब्याजदर करिडोर : (१) अल्पकालीन ब्याजदरमा आउने उतारचढावलाई न्यूनीकरण गर्दै ब्याजदर स्थायित्वका लागि मौद्रिक नीतिले तय गरेको ब्याजदर करिडोर कायम गर्न माथि उल्लिखित खुला बजारको अतिरिक्त देहाय बमोजिमका उपकरणहरू प्रयोगमा रहने छन् :-
- (क) स्थायी तरलता सुविधा,
- (ख) ओभरनाईट रिपो र
- (ग) स्थायी निक्षेप सुविधा ।
- (२) मौद्रिक नीतिले तोकेबमोजिम ब्याजदर करिडोरको माथिल्लो सीमाको रूपमा रहेको ब्याजदरमा स्थायी तरलता सुविधा, नीतिगत दरमा ओभरनाईट रिपो तथा तल्लो सीमाको रूपमा रहेको ब्याजदरमा स्थायी निक्षेप सुविधा उपलब्ध हुनेछ । आवश्यकतानुसार ब्याजदर करिडोरको तल्लो सीमाको ब्याजदरमा निक्षेप संकलन बोलकबोल समेत गर्न सकिनेछ ।
- (३) ब्याजदर करिडोरका उपकरण प्रयोग गर्ने काउण्टरपार्टीको बैंकमा खाता हुनु पर्नेछ ।
- (४) ब्याजदर करिडोरका अन्य शर्त र व्यवस्थाहरू कार्यविधिमा तोकेबमोजिम हुनेछन् ।
२१. स्थायी तरलता सुविधा: (१) बैंकिङ प्रणालीमा तत्काल आईपर्ने तरलता समस्यालाई समाधान गर्नका लागि अनुसूची- २ बमोजिमको सुरक्षणपत्र धितो कारोबारसम्बन्धी सम्झौता गरेका तोकिए

बमोजिमका काउण्टरपार्टीले तोकिएका सुरक्षणपत्रको धितोमा कार्यविधिबमोजिम विभागबाट सुविधा लिन सक्नेछन् ।

(२) तोकिएको सुरक्षणपत्रको धितोमा ब्याजदर करिडोरको माथिल्लो सीमाको रूपमा रहेको ब्याजदरमा तोकिएको अवधि र सीमासम्म काउण्टरपार्टीले स्थायी तरलता सुविधा उपयोग गर्न सक्नेछन् । काउण्टरपार्टीले यो सुविधा उपयोग गर्न प्रयोग गरेका सुरक्षणपत्र बैंकद्वारा निर्धारित वैधानिक तरलता अनुपात (Statutory Liquidity Ratio) र खुद तरल सम्पत्ती अनुपात (Net Liquid Asset to Total Deposit Ratio) मा गणना गर्न पाउने छैनन् ।

२२. **ओभरनाईट रिपो :** (१) ब्याजदर करिडोरअन्तर्गत तरलता प्रवाह गर्नका लागि प्रयोग गरिने ओभरनाईट रिपो उपकरण यस बैंकसँग माष्टर रिपचेज एग्रीमेण्ट गरेका “क”, “ख” र “ग” वर्गका बैंक तथा वित्तीय संस्थाहरूले विनियम २६ बमोजिमको ग्राह्य सुरक्षणपत्रको धितोमा कार्यविधिले तोकेको शर्त तथा ब्याजदरमा उपयोग गर्न सक्नेछन् ।

(२) ओभरनाईट रिपोसम्बन्धी सुविधा बैंक तथा वित्तीय संस्थाको मागको आधारमा प्रदान गरिनेछ र यो सुविधासम्बन्धी निर्णय विभागीय प्रमुखबाट हुनेछ ।

(३) ओभरनाईट रिपोसम्बन्धी अन्य शर्त र व्यवस्थाहरू कार्यविधिमा तोकेबमोजिम हुनेछ ।

२३. **स्थायी निक्षेप सुविधा :**(१) ब्याजदर करिडोरको प्रभावकारी कार्यान्वयनको लागि विनियम २४ बमोजिमको योग्यता एवम् तोकिएका शर्त र मापदण्ड पूरा गरेका काउण्टरपार्टीलाई कार्यविधिबमोजिमस्थायी निक्षेप सुविधा उपलब्ध गराइने छ ।

(२) स्थायी निक्षेप सुविधासम्बन्धी निर्णय विभागीय प्रमुखबाट हुनेछ ।

(३) यो सुविधा अन्तर्गत जम्मा हुन आएको निक्षेप बैंकले अन्य प्रयोजनको लागि प्रयोग गर्न पाउने छैन ।

(४) गलत स्वघोषणा तथा विवरण पेश गरी स्थायी निक्षेप सुविधा लिइएको पाइएमा भुक्तान भएको ब्याज असुल गरी जम्मा हुन आएको निक्षेप रकममा यस्तो निक्षेप सुविधा प्रदान गरिएको अवधिको लागि तोकिएको बैंकदरको दोब्बर ब्याजदर कायम गरी हर्जाना लगाइनेछ ।

परिच्छेद -५

खुला बजार कारोबारका काउण्टरपार्टी

२४. **खुला बजार कारोबारका काउण्टरपार्टीको योग्यता:**(१)खुला बजार कारोबार सञ्चालन गर्ने प्रयोजनका लागि काउण्टरपार्टीको योग्यता देहायबमोजिम हुनेछ :-

(क) बैंकबाट तोकिएको न्यूनतम पूँजीकोष अनुपातको न्यूनतम पचास प्रतिशतसम्म पूँजीकोष अनुपात कायम भएको,

(ख) नेपाल राष्ट्र बैंक ऐन, २०५८ को दफा ८६ख. बमोजिमको कारवाहीमा परी समस्याग्रस्त संस्थाका रूपमा नरहेको र

(ग) नेपाल राष्ट्र बैंक ऐन, २०५८ को दफा १०० को उपदफा (१) को (घ), (च), (छ) र (ज) बमोजिमको कारवाहीमा नपरेको ।

- (२) उप विनियम (१) मा तोकिएको योग्यताका अतिरिक्त निक्षेप संकलन उपकरण, नेपाल राष्ट्र बैंक ऋणपत्र र ब्याजदर करिडोर अर्न्तगतको स्थायी निक्षेप सुविधाको हकमा काउण्टरपार्टीले स्वदेशी मुद्राको बचत तथा मुद्दती निक्षेपमा प्रदान गर्न प्रकाशित गरेको ब्याजदर तोकिएको ब्याजदर करिडोरको तल्लो सीमाभन्दा न्यून भएमा उक्त प्रकाशित ब्याजदर लागू हुने मितिदेखि एक महिना अवधिको लागि यस्तो कारोबारमा भाग लिन र सुबिधा प्राप्त गर्न योग्य मानिने छैन ।
- (३) काउण्टरपार्टीको उपविनियम (१) बमोजिमको योग्यता सुनिश्चित गर्न बैंकका सम्बन्धित सुपरिवेक्षण विभागसँग त्रैमासिक रूपमा जानकारी माग गरिनेछ । तर आवश्यक देखिएमा जुनसुकै बखत काउण्टरपार्टीको योग्यता परीक्षण गर्न सकिनेछ ।
- (४) उपविनियम (१) को व्यवस्थाका साथै माष्टर रिपचेज एग्रीमेण्ट तथा सुरक्षणपत्र धितो कारोबारसम्बन्धी सम्झौताबमोजिम खुला बजार कारोबारसम्बन्धी कुनै पनि बोलकबोलमा सहभागी हुन बन्देज लगाइएका काउण्टरपार्टी सो दायित्व राफसाफ गरेको ६ महिना अवधि पूरा नभएसम्म खुला बजार कारोबार सम्बन्धी कुनै पनि बोलकबोलमा सहभागी हुन योग्य मानिने छैन ।
- (५) उप विनियम (२) र (४) मा भएका व्यवस्थाको अतिरिक्त काउण्टरपार्टी तथा संस्थाका सञ्चालक, पदाधिकारी वा कर्मचारीले विनियमावलीमा भएका व्यवस्था तथा निर्देशनको उल्लङ्घन गरेमा ऐनको दफा १०० बमोजिमको एक वा एकभन्दा बढी सजाय गर्न सकिनेछ ।

२५. काउण्टरपार्टीले गर्न नहुने काम: काउण्टरपार्टीले देहाय बमोजिमका काम गर्न पाइने छैन:-

- (क) खुला बजार सञ्चालनको स्वस्थ, प्रतिस्पर्धी एवम् कुशल प्रक्रियालाई बाधा पुर्याउने,
- (ख) काउण्टरपार्टीले एकआपसमा मिलोमतो गरी बजारको माग, आपूर्ति, ब्याजदर एवम् तरलतालाई प्रभावित पार्ने,
- (ग) काउण्टरपार्टीले आफूले कबोल गरेको रकम लिने/दिने तथा भुक्तानी प्रयोजनार्थ बैंकमा रहेको खातामा अपर्याप्त रकम राख्ने र
- (घ) काउण्टरपार्टीले आफूले कबोल गरेको रकमका लागि आवश्यक योग्य सुरक्षणपत्र तोकिएको समय सीमाभित्र बैंकलाई उपलब्ध गराउन असमर्थ हुने ।

परिच्छेद- ६

सुरक्षण सम्बन्धी व्यवस्था

२६. खुला बजार कारोबारका लागि सुरक्षणपत्र : (१) खुला बजार कारोबारका सन्दर्भमा गरिने रिपो/रिभर्स रिपो एवम् सोभै खरिद/विक्री कारोबार तथा स्थायी तरलता सुविधा र ओभरनाईट रिपो कारोबारका लागि देहाय बमोजिमका सुरक्षणपत्रको प्रयोग गरिने छ :

- (क) सरकारी सुरक्षणपत्रहरू (ट्रेजरी बिल्स र विकास ऋणपत्रहरू),
- (ख) नेपाल राष्ट्र बैंक ऋणपत्र, र
- (ग) बैंकद्वारा निर्धारित अन्य सुरक्षणपत्र ।

- (२) खुला बजार कारोबार वा स्थायी तरलता सुविधा र ओभरनाईट रिपोका लागि उपविनियम (१) बमोजिमका कुनै एक वा सोभन्दा बढी किसिमका सुरक्षणपत्र कार्यविधिमार्फत् तोक्न सकिनेछ ।

२७. सुरक्षणपत्रको मूल्याङ्कन: खुला बजार कारोबार गर्दा सुरक्षणपत्रको तरलता, निष्काशन गर्ने निकायको साख, अंकित ब्याजदर र सोको बाँकी भुक्तानी अवधिका आधारमा सुरक्षणपत्र मूल्याङ्कन गरिनेछ ।

परिच्छेद- ७

विविध

२८. समिति र विभाग बीचको सम्बन्ध: यस विनियमावली बमोजिम समितिसँग सम्पर्क गर्नु परेमा विभागमार्फत् गर्नु पर्नेछ ।

२९. कारोबारको अख्तियारी: यस विनियमावली बमोजिम गरिने खुला बजार कारोबार तथा ब्याजदर करिडोरसम्बन्धी कारोबारको अख्तियारी अनुसूची - ३ मा तोकिएबमोजिम हुनेछ ।

३०. आन्तरिक कार्यविधि बनाउने: (१) यस विनियमावली बमोजिमको काम कारवाही सुव्यवस्थित, सरल, छिटो छरितो र प्रभावकारी रूपमा सञ्चालन गर्न विभागले आवश्यक परिपत्र, निर्देशन जारी गर्न तथा आन्तरिक कार्यविधि एवम् अख्तियार प्रत्यायोजन तालिका समेत बनाउन सक्नेछ ।

(२) उपविनियम (१) बमोजिम जारी गरिने परिपत्र, निर्देशन, आन्तरिक कार्यविधि एवम् अधिकार प्रत्यायोजन तालिका गभर्नरबाट स्वीकृत भएपछि लागू हुनेछ ।

(३) यस विनियमावलीमा रहेका अनुसूचीको संशोधन गर्ने अधिकार गभर्नरलाई हुनेछ ।

३१. व्याख्या गर्ने अधिकार: यस विनियमावलीको व्याख्या गर्ने अधिकार गभर्नरलाई हुनेछ ।

३२. बाधा अड्काउ फुकाउने अधिकार: यस विनियमावलीको कार्यान्वयनमा कुनै बाधा अड्काउ पर्न आएमा त्यस्तो बाधा अड्काउ फुकाउने अधिकार समितिको सिफारिशमा गभर्नरलाई हुनेछ ।

३३. खारेजी र बचाउ : (१) नेपाल राष्ट्र बैंक खुला बजार कारोबार विनियमावली, २०७१ खारेज गरिएको छ ।

(२) उपविनियम (१) बमोजिम खारेज गरिएको विनियमावली बमोजिम भए गरेका सम्पूर्ण काम कारवाही यसै विनियमावलीबमोजिम भए गरेको मानिनेछ ।

अनुसूची - १
माष्टर रिपर्चेज एग्रीमेण्ट

प्रस्तावना

मौद्रिक तरलता व्यवस्थापनको उपकरणको रूपमा नेपाल राष्ट्र बैंकको अग्रसरतामा बोलकबोलको माध्यमबाट रिपो तथा रिभर्स रिपो कारोबारमार्फत वाणिज्य बैंक, विकास बैंक एवम् वित्त कम्पनीहरूमा तरलता प्रवाह तथा तरलता प्रशोचन हुँदै आएकोमा सो कारोबारलाई व्यवस्थित एवम् सुरक्षित बनाउन ऋणी (तरलता उपयोगकर्ता) र ऋणदाता (तरलता उपलब्धकर्ता)का बीचमा स्पष्ट सम्झौताका शर्तहरूको आवश्यकता महशुस भएकोले तथा कारोबारमा संलग्न पक्षहरूको अधिकार एवम् कर्तव्यलाई स्पष्ट व्यवस्थाको आधारमा निर्देशित गर्न देहायमा उल्लेखित शर्तहरू निर्धारण गरी नेपाल राष्ट्र बैंक (यसपछि “प्रथम पक्ष” भनिएको) र (यसपछि “द्वितीय पक्ष” भनिएको) बीच नेपाल राष्ट्र बैंक खुला बजार कारोबार विनियमावलीको अधिनमा रही यो सम्झौता (Master Repurchase Agreement) गरिएको छ।

शर्तहरू

१. उपकरण (Instruments)

- (क) यस सम्झौताअन्तर्गत बोलकबोलको माध्यमबाट रिपो तथा रिभर्स रिपो कारोबार हुनेछ।
- (ख) यस सम्झौताअन्तर्गत हुने रिपो कारोबारमार्फत् नेपाल राष्ट्र बैंकबाट वाणिज्य बैंक, विकास बैंक एवम् वित्त कम्पनीहरूमा तरलता प्रवाह हुनेछ। यस कारोबारमा नेपाल राष्ट्र बैंक ऋणदाता (तरलता उपलब्धकर्ता) र वाणिज्य बैंक, विकास बैंक एवम् वित्त कम्पनीहरू ऋणी (तरलता उपयोगकर्ता) हुनेछन्।
- (ग) रिभर्स रिपो कारोबारमार्फत् नेपाल राष्ट्र बैंकले वाणिज्य बैंक, विकास बैंक एवम् वित्त कम्पनीमा रहेको अधिक तरलता प्रशोचन गर्नेछ। यस कारोबारमा वाणिज्य बैंक, विकास बैंक एवम् वित्त कम्पनीहरू ऋणदाता (तरलता उपलब्धकर्ता) र नेपाल राष्ट्र बैंक ऋणी (तरलता उपयोगकर्ता) हुनेछ।

२. कारोबार (Transaction)

- (क) यस सम्झौता अन्तर्गतको कारोबार “प्रथम पक्ष” को अग्रसरतामा मात्र हुनेछ।
- (ख) यस सम्झौता अन्तर्गत हुने ऋणसापटी कारोबार धितोमा आधारित (Collateralized Loan) हुनेछ।
- (ग) यस सम्झौताको बुँदा ३ अनुसारको ग्राह्य सुरक्षणपत्र (Eligible Securities) धितो राखी निर्धारित समयावधिका लागि निर्धारित ब्याजदरमा ऋणदाताबाट ऋणीले यस्तो ऋण सापटी लिनेछ।
- (घ) यस्तो ऋण सापटी कारोबार बोलकबोलको माध्यमबाट हुनेछ।
- (ङ) ऋण सापटी भुक्तानी हुने दिनमा ऋणीले ऋणदातालाई साँवा र ब्याज रकम बुझाउनु पर्नेछ।
- (च) यस सम्झौता अन्तर्गत हुने ऋण सापटी कारोबारको अवधि समितिले आह्वान गरेको सूचनामा तोकिए बमोजिम हुनेछ।

- (छ) यस सम्झौता अन्तर्गत हुने कारोबारका अन्य व्यवस्था तथा शर्त कार्यविधिमा तोकिएबमोजिम हुनेछ ।

३. ग्राह्य सुरक्षणपत्र (Eligible Securities)

- (क) नेपाल सरकारद्वारा निष्कासित ट्रेजरी बिल्स, विकास ऋणपत्र तथा नेपाल राष्ट्र बैंकबाट निष्कासित नेपाल राष्ट्र बैंक ऋणपत्र र मौद्रिक नीतिमा उल्लेख भएका अन्य सुरक्षणपत्रहरूलाई मात्र यस प्रयोजनका लागि ग्राह्य सुरक्षणपत्र मानिनेछ ।
- (ख) यस सम्झौता अन्तर्गत ऋणसापटी कारोबार गर्न धितो स्वरूप राखिने ग्राह्य सुरक्षणपत्रको भुक्तानी अवधि ऋणसापटीको भुक्तानी अवधि बराबर वा सोभन्दा बढी हुनु पर्नेछ ।

४. धितो (Collateral)

- (क) ऋणीले ऋण सापटीका लागि धितो स्वरूप ग्राह्य सुरक्षणपत्र राख्नु पर्नेछ । यसरी धितो राखिने ग्राह्य सुरक्षणपत्रको अंकित मूल्यको अधिकतम ९० प्रतिशत रकम मात्र ऋण सापटीको रूपमा उपयोग गर्न सकिनेछ ।

तर, ऋणी “प्रथम पक्ष” भएमा उक्त पक्षले धितो राखेको सुरक्षणपत्रको विवरण (Advice) “द्वितीय पक्ष” लाई उपलब्ध गराउने छ, विवरण (Advice)का आधारमा “द्वितीय पक्ष” को हकदावी कायम रहनेछ तथा यस्तो विवरण (Advice) अन्तर बैंक कारोबारमा धितोको रूपमा प्रयोग गर्न सकिनेछ ।

- (ख) धितोको मूल्याङ्कन विनियम २७ मा उल्लेखित व्यवस्थाबमोजिम हुनेछ ।
- (ग) धितो स्वरूप रहेको सुरक्षणपत्रहरू आधिकारिक निकायमा ऋणदाताको नाममा रोक्का रहने छन् । यस्तो धितो स्वरूप रहने सुरक्षणपत्र ऋणदाताको सहमतिमा प्रतिस्थापित (Substitution) गर्न सकिनेछ ।
- (घ) धितो स्वरूप रहेको सुरक्षणपत्र ऋणसापटीको भुक्तानी नभएसम्म ऋणदाताले विक्री गर्न वा अन्य प्रयोजनमा दोहोरो धितो राख्न पाउने छैन ।
- (ङ) धितो स्वरूप रहने सुरक्षणपत्र एकमुष्ट वा खण्डित वा दुवै हुन सक्नेछ ।
- (च) धितो स्वरूप रहेको सुरक्षणपत्रमा ऋणीले ऋणसापटी लिएको मितिदेखि ऋणदाताको हक कायम हुनेछ । भुक्तानी मितिमा ऋणीले ऋणसापटीको साँवा तथा व्याजको सम्पूर्ण रकम भुक्तानी गरिसकेपछि धितो स्वरूप रहेको सुरक्षणपत्रको हक स्वतः ऋणीमा हस्तान्तरण हुनेछ ।
- (छ) केन्द्रीय निक्षेप प्रणाली (CDS) र धितो पत्रको अभौतिकीकरण (Demat) प्रणाली लागू भएको अवस्थामा “प्रथम पक्ष” ले सूचना जारी गरी खण्ड (च) को सट्टा यस्तो दर्ता प्रणालीको माध्यमबाट पनि हक कायम तथा हस्तान्तरणसम्बन्धी व्यवस्थाहरू गर्न सकिनेछ ।
- (ज) यस सम्झौता अन्तर्गत ऋणसापटी कारोबारको लागि प्रयोगमा आउने धितोको सम्बन्धमा ऋणीले छुट्टै अभिलेख कायम गर्नु पर्नेछ र यस सम्झौता अन्तर्गत धितोको हक कायम भएको यस्तो सुरक्षणपत्र ऋणदाताको स्वामित्वमा रहेका अन्य सुरक्षणपत्रहरू भन्दा भिन्न किसिमले पहिचान गर्न तदनुरूपको अभिलेख व्यवस्था कायम गर्नु पर्नेछ ।
- (झ) यस सम्झौता अन्तर्गत ऋणसापटी कारोबारमा धितोको रूपमा रहेको सुरक्षणपत्र “द्वितीय पक्ष” ले “प्रथम पक्ष” को निर्देशनबमोजिम कायम गर्नुपर्ने वैधानिक तरलता अनुपात (Statutory Liquidity Ratio) र खुद तरल सम्पत्ती अनुपात (Net Liquid Asset to Total Deposit Ratio) मा गणना गर्न पाउने छैन ।

५. बोलकबोल प्रक्रिया र कारोबार पुष्टी

- (क) यस सम्झौताको बुँदा २ (क) अनुसार “प्रथम पक्ष” ले निर्धारण गरेको सम्बन्धित कारोबारको ऋणसापटी रकम, सोको अवधि, बोलपत्र पेश गर्नुपर्ने समय आदि विवरणहरू खुलाई “प्रथम पक्ष” ले द्वितीय पक्षलाई टेलिफोन, प्रकाशन वा अन्य विद्युतीय माध्यमबाट बोलकबोलमा सहभागी हुन सूचना गर्नेछ ।
- (ख) खण्ड (क) बमोजिमको सूचनामा आधारित भई “द्वितीय पक्ष” ले सम्बन्धित कारोबारमा सहभागी हुन “प्रथम पक्ष” ले निर्धारण गरेको ढाँचा एवम् प्रक्रियामा आधारित भई बोलकबोलमा सहभागी हुनु पर्नेछ ।
- (ग) बोलकबोलको नतिजाबारे टेलिफोन वा अन्य विद्युतीय माध्यमबाट जानकारी लिनु दिनु पर्नेछ ।
- (घ) बोलकबोल सम्बन्धमा समितिको निर्णय अन्तिम हुनेछ ।
 - (ङ) निम्न विषयहरू उल्लेख गरी “प्रथम पक्ष”ले “द्वितीय पक्ष”लाई कारोबार पुष्टी (Confirmation)को जानकारी दिनेछ:
 - अ) ऋणसापटी लिए/दिएको मिति (Date of Borrowing/Lending)
 - आ) व्याजदर वा प्रतिफल दर (Rate of Interest or Yield Rate)
 - इ) भुक्तानी मिति (RepaymentDate)
 - ई) आवश्यक अन्य कुराहरू ।

६. भुक्तानी तथा हस्तान्तरण (Payment and Transfer)

यस सम्झौता अन्तर्गत एक पक्ष र अर्को पक्षबीच गरिने सुरक्षणपत्र तथा नगदको हस्तान्तरणसम्बन्धी कार्य निर्धारित प्रक्रिया पूरा गरी तोकिएको समयभित्र गर्नु पर्नेछ ।

७. प्रतिनिधित्व (Representation)

- (क) दुवै पक्षका आधिकारिक प्रतिनिधिले यस सम्झौतामा हस्ताक्षर गरेको हुनु पर्नेछ ।
- (ख) यस सम्झौताअन्तर्गत हुने ऋणसापटी कारोबारसम्बन्धी कार्यान्वयनलगायत भुक्तानी तथा हस्तान्तरणसम्बन्धी कार्यहरू सम्पादन गर्नको लागि दुवै पक्षको तर्फबाट अधिकार प्राप्त व्यक्तिको हस्ताक्षर आवश्यक पर्नेछ ।

८. दायित्व निर्वाह गर्न असमर्थताको अवस्था (Events of Defaults)र सो सम्बन्धी व्यवस्था

- (क) निम्न अवस्थामा दायित्व निर्वाह गर्न असमर्थ भएको मानिने छ :
 - अ) ऋणसापटी लिने दिने मितिमा ऋणीले ऋणदातालाई सुरक्षणपत्रको हक हस्तान्तरण गर्न असमर्थ भएमा वा ऋणदाताले ऋणीबाट सुरक्षणपत्र खरिद गर्न असमर्थ भएमा ।
 - आ) भुक्तानी मितिमा ऋणीले ऋणदातालाई साँवा तथा व्याज रकम भुक्तानी गर्न असमर्थ भएमा ।
 - इ) कुनै पक्षले यस सम्झौतामा उल्लेखित शर्तको पालना नगरेमा ।
- (ख) सम्बन्धित पक्षले दायित्व निर्वाह गर्न असमर्थ भएको अवस्थामा देहायबमोजिम हुनेछ :

- अ) ऋणसापटी लिने दिने मितिमा ऋणीले सुरक्षणपत्र हस्तान्तरण गर्न नसकेमा तथा निर्धारित प्रक्रियागत व्यवस्थाको आधारमा ऋणदाताले ऋणसापटी प्रदान गर्न नसकेमा स्वीकृत ऋणसापटी रकमको एकमुष्ट २.५० प्रतिशतले हुने रकम हर्जाना स्वरूप अर्को पक्षलाई बुझाउनु पर्नेछ ।
- आ) भुक्तानी मितिमा ऋणीले साँवा ब्याज रकम भुक्तानी गर्न नसकेमा भुक्तानी मिति पश्चात् पाँच दिनभित्र उक्त ऋणसापटीको निर्धारित ब्याजदरमा २.५० प्रतिशत दरले थप हर्जाना ब्याज सहित भुक्तानी गरी ऋणीले धितोको रूपमा ऋणदातासँग रहेको सुरक्षणपत्र निखन्न सक्नेछ । उक्त अवधिसम्म पनि कारोबार राफसाफ नभएमा धितो स्वरूप रहेको सुरक्षणपत्र ऋणदाताले पूरै खरिद गर्न सक्नेछ । यसरी सुरक्षणपत्र खरिद गर्दा ऋणदाताको साँवा, ब्याज, हर्जाना ब्याज तथा धितोको स्वामित्व हस्तान्तरणमा लाग्ने नियमानुसारको दस्तुर रकम समेत असुल गरी बाँकी रहने रकम ऋणीलाई फिर्ता दिइने छ ।
- इ) बोलकबोलमा सहभागी “द्वितीय पक्ष” ऋणी भएको अवस्थामा ऋणसापटी लिने दिने मितिमा बोलपत्रमा उल्लेखित आवश्यक ग्राह्य सुरक्षणपत्र पेश नगर्ने ऋणीलाई तथा बोलकबोलमा सहभागी “द्वितीय पक्ष” ऋणदाता भएको अवस्थामा ऋणसापटी लिने दिने मितिमा स्वीकृत बोल रकमका लागि खातामा पर्याप्त रकम मौज्जात नहुने ऋणदातालाई तोकिए बमोजिमको हर्जानाका साथै आगामी ६ महिनासम्म खुला बजार कारोबार तथा ब्याजदर करिडोर अन्तर्गतका कुनै पनि बोलकबोलमा सहभागी हुन बन्देज लगाइने छ ।
- ई) “प्रथम पक्ष” ऋणदाता भएको अवस्थामा ऋणीबाट भुक्तानी मितिमा साँवा ब्याज असुल भएपछि ऋणीको आधिकारिक पत्रको आधारमा ऋणदातासँग रहेको सुरक्षणपत्रको हक हस्तान्तरण गरी ऋणीलाई उपलब्ध गराउनुपर्नेछ । “प्रथम पक्ष” ऋणी भएको अवस्थामा “प्रथम पक्ष” ले उपलब्ध गराएको विवरण (Advice)को बहाली मिति (Validity Date) सम्म कुनै दावी विरोध नआएमा भुक्तानी मितिमा “द्वितीय पक्ष” लाई साँवा ब्याज भुक्तानी गरी दिएपछि सुरक्षणको रूपमा उपलब्ध गराएको विवरण (Advice) स्वतः रद्द भएको मानिने छ ।
- उ) यस अन्तर्गत कारोबार गर्ने कुनै एक पक्षले यो सम्झौतामा उल्लेखित कुनै वा सम्पूर्ण शर्तहरू पालना गर्न नसकेको वा नचाहेको अवस्थामा अर्को पक्षले सम्झौताको पूर्ण पालना गराउन समिति समक्ष निवेदन गर्न सक्नेछ ।
- ऊ) यस सम्झौताअन्तर्गत भएको ऋण सापटीको भुक्तानी मितिमा कुनै सार्वजनिक विदा परी वा काबु बाहिरको परिस्थितिको कारणले कारोबार राफसाफ हुन नसकेमा सो मिति पछिको कारोबार गर्न सकिने दिन वा बैक खुल्ने दिन हिसाब मिलान गरिने छ । यसरी हिसाब मिलान गर्दा हिसाब मिलान गरिने भन्दा अघिल्लो दिनसम्मको तोकिएको दरमा हुने ब्याज रकम ऋणीले ऋणदातालाई भुक्तानी गर्नु पर्नेछ ।
- (ए) ऋणदाता वा ऋणी कुनै कारणबस दामासाहीमा परेमा वा त्यस्तो अवस्थामा पुग्न गएमा कारोबार माथिको अर्को पक्षको अग्राधिकार दावी (साँवा ब्याज भुक्तानी तथा सुरक्षणपत्र हस्तान्तरण) कायमै रहनेछ ।

९. विविध

- (क) यो सम्झौता “प्रथम पक्ष” र “द्वितीय पक्ष” ले हस्ताक्षर गरेको मितिदेखि तीन आर्थिक वर्षका लागि लागू हुनेछ । यस अवधिमा सम्झौताका पक्षहरूको नाम परिवर्तन भएमा समेत यसै सम्झौता बमोजिम भएको मानिने छ ।

- (ख) यो सम्झौतामा संशोधन, थपघट वा परिमार्जन गर्नु परेमा वा सम्झौता नै भंग गर्नु परेमा “प्रथम पक्ष” र “द्वितीय पक्ष” को सहमतिमा गर्न सकिनेछ ।
- (ग) खण्ड (ख) मा जुनसुकै कुरा लेखिएको भए तापनि यस बैंकबाट नीतिगत निर्णय वा विनियमावली संशोधनका क्रममा भएका संशोधन वा परिवर्तनका प्रावधानहरू समेत यस सम्झौताका अभिन्न अङ्गको रूपमा लागू हुनेछन् ।
- (घ) यो सम्झौताको अवधि समाप्त भए पछि “प्रथम पक्ष” र “द्वितीय पक्ष” का बीचमा पुनः नयाँ सम्झौता गरी सुविधाको निरन्तरता दिन सकिनेछ ।
- (ङ) यो सम्झौतामा जुनसुकै कुरा लेखिएको भए तापनि नेपाल राष्ट्र बैंक ऐन, २०५८, सार्वजनिक ऋण व्यवस्थापन ऐन, २०७९, सार्वजनिक ऋण व्यवस्थापन नियमावली, २०८० तथा अन्य नेपाल कानून र नेपाल राष्ट्र बैंकको नीति, निर्देशन तथा व्यवस्थासँग बाझिएको हदसम्म अमान्य हुनेछ ।
- (च) यस सम्झौताको कार्यान्वयनसँग सम्बन्धित सम्पूर्ण कार्यहरू (बोलपत्र आह्वान, बोलपत्र पेश, बोलपत्र स्वीकृति, खाता खर्च/जम्मा आदि) यस सम्झौताका पुरक कार्यहरूको रूपमा रहनेछन् ।
- (छ) यस सम्झौतामा उल्लेख भएका कुनै विषयको व्याख्या गर्ने तथा यस सम्झौता कार्यान्वयनका लागि आवश्यक निर्णय गर्ने अधिकार समितिमा रहनेछ ।

नेपाल राष्ट्र बैंकको तर्फबाट

आधिकारिक प्रतिनिधि:

दस्तखत:

नाम:

पद:

विभाग/ कार्यालय :

बैंकको छाप:

साक्षी:

दस्तखत:

नाम:

पद:

विभाग/ कार्यालय :

... ..को तर्फबाट

आधिकारिक प्रतिनिधि:

दस्तखत:

नाम:

पद:

विभाग:

बैंक/वित्तीय संस्थाको छाप:

साक्षी:

दस्तखत:

नाम:

पद:

विभाग:

इति सम्बत् २०..... साल महिना ... गते रोज ... शुभम् ।

सुरक्षणपत्र धितो कारोबारसम्बन्धी सम्झौता

प्रस्तावना

बैकिङ प्रणालीमा तत्काल आईपर्ने तरलता समस्याको समाधानको उपायको रूपमा तोकिए बमोजिमका संस्थाहरूको मागको आधारमा उपयोग हुने स्थायी तरलता सुविधा (Standing Liquidity Facility-SLF) कारोबार मार्फत नेपाल राष्ट्र बैंकले तरलता प्रवाह गर्दै आएकोमा सो कारोबारलाई व्यवस्थित एवम् सुरक्षित बनाउन ऋणी (तरलता उपयोगकर्ता) र ऋणदाता (तरलता उपलब्धकर्ता) का बीचमा स्पष्ट सम्झौताका शर्तहरूको आवश्यकता महसूस भएकोले तथा कारोबारमा संलग्न पक्षहरूको अधिकार एवम् कर्तव्यलाई स्पष्ट व्यवस्थाको आधारमा निर्देशित गर्न देहायमा उल्लेखित शर्तहरू निर्धारण गरी ऋणदाता नेपाल राष्ट्र बैंक (यसपछि “प्रथम पक्ष” भनिएको) र ऋणीः..... (यसपछि “द्वितीय पक्ष” भनिएको) बीच नेपाल राष्ट्र बैंक खुला बजार कारोबार विनियमावलीको अधिनमा रही यो सुरक्षणपत्र धितो कारोबारसम्बन्धी सम्झौता गरिएको छ ।

शर्तहरू

१. उपकरण (Instruments)

- (क) यस सम्झौताअन्तर्गत अल्पकालीन तरलता व्यवस्थापनका लागि ऋणीको मागको आधारमा स्थायी तरलता सुविधाको कारोबार हुनेछ ।
- (ख) यस सम्झौताअन्तर्गत हुने स्थायी तरलता सुविधा कारोबारमार्फत् नेपाल राष्ट्र बैंकबाट वाणिज्य बैंक, विकास बैंक एवम् वित्त कम्पनीमा तरलता प्रवाह हुनेछ । यस कारोबारमा नेपाल राष्ट्र बैंक ऋणदाता (तरलता उपलब्धकर्ता) र वाणिज्य बैंक, विकास बैंक एवम् वित्त कम्पनीहरू ऋणी (तरलता उपयोगकर्ता) हुनेछन् ।

२. कारोबार (Transaction)

- (क) यस सम्झौता अन्तर्गतको कारोबार “द्वितीय पक्ष” को मागको आधारमा मात्र हुनेछ ।
- (ख) यस सम्झौताअन्तर्गत हुने ऋणसापटी कारोबार धितोमा आधारित (Collateralized Loan) हुनेछ ।
- (ग) यस सम्झौताको बुँदा ३ अनुसारको ग्राह्य सुरक्षणपत्र (Eligible Securities) धितो राखी निर्धारित समयावधिका लागि निर्धारित ब्याजदरमा ऋणदाताबाट ऋणीले यस्तो ऋणसापटी लिन सक्नेछ ।
- (घ) ऋणसापटी भुक्तानी हुने दिनमा ऋणीले ऋणदातालाई साँवा र ब्याज रकम बुझाउनु पर्नेछ ।
- (ङ) यस सम्झौताअन्तर्गत हुने ऋण सापटी कारोबारको ब्याजदर, रकम सीमा, धितो सुरक्षण, अधिकतम अवधि, हर्जाना तथा धितो सकार लगायत शर्त कार्यविधिमा तोकिएबमोजिम हुनेछ ।

३. ग्राह्य सुरक्षणपत्र (Eligible Securities)

- (क) नेपाल सरकारद्वारा निष्काशित ट्रेजरी बिल्स, विकास ऋणपत्र तथा नेपाल राष्ट्र बैंकबाट निष्कासित नेपाल राष्ट्र बैंक ऋणपत्र र मौद्रिक नीतिमा उल्लेख भएका अन्य सुरक्षणपत्रहरूलाई मात्र यस प्रयोजनका लागि ग्राह्य सुरक्षणपत्र मानिनेछ ।

- (ख) यस सम्झौताअन्तर्गत ऋणसापटी कारोबार गर्न धितो स्वरूप राखिने ग्राह्य सुरक्षणपत्रको भुक्तानी अवधि ऋणसापटीको भुक्तानी अवधि बराबर वा सोभन्दा बढी हुनु पर्नेछ ।

४. धितो (Collateral)

- (क) ऋणीले ऋण सापटीका लागि धितोस्वरूप ग्राह्य सुरक्षणपत्र राख्नु पर्नेछ । यसरी धितो राखिने ग्राह्य सुरक्षणपत्रको अंकित मूल्यको अधिकतम ९० प्रतिशत रकम मात्र ऋणीले ऋण सापटीको रूपमा उपयोग गर्न सक्नेछ ।
- (ख) धितोको मूल्याङ्कन विनियम २७ मा उल्लेखित व्यवस्था बमोजिम हुनेछ ।
- (ग) ऋणीले ऋण सापटी वापत धितो राखेका सुरक्षणपत्रहरू ऋणदाताको नाममा बैंकमा वा अन्य आधिकारिक निकायमा रोक्का रहने छन् ।
- (घ) धितो स्वरूप रहेको सुरक्षणपत्र ऋणसापटीको भुक्तानी नभएसम्म ऋणदाताले विक्री गर्न वा अन्य प्रयोजनमा दोहोरो धितो राख्न पाउने छैन ।
- (ङ) धितो स्वरूप रहने सुरक्षणपत्र एकमुष्ट वा खण्डित वा दुवै हुन सक्नेछ ।
- (च) यस सम्झौता अन्तर्गत ऋणसापटी कारोबारको लागि प्रयोगमा आउने धितोको सम्बन्धमा ऋणीले छुट्टै अभिलेख कायम गर्नु पर्नेछ र यस सम्झौता अन्तर्गत धितोको हक कायम भएको यस्तो सुरक्षणपत्र ऋणदाताको स्वामित्वमा रहेका अन्य सुरक्षणपत्रहरू भन्दा भिन्न किसिमले पहिचान गर्न तदनुरूपको अभिलेख व्यवस्था कायम गर्नु पर्नेछ ।

५. सुविधा माग प्रक्रिया र कारोबार पुष्टी

- (क) यस सम्झौता अनुसारको ऋणसापटी सुविधाका लागि आफ्नो स्वामित्वमा रहेका सुरक्षणपत्र धितो स्वरूप ऋणदाताको नाममा आधिकारिक निकायमा रोक्का राखिएको पत्र सहित रकम, अवधि, धितो स्वरूप राखिने सुरक्षणपत्र लगायतको विवरण खुलाई बैकिङ्ग कारोबार समय सकिनु कम्तिमा एक घण्टा अगाडि “द्वितीय पक्ष” ले “प्रथम पक्ष” समक्ष तोकिएको ढाँचामा निवेदन पेश गर्नु पर्नेछ ।
- (ख) खण्ड (क) बमोजिमको निवेदनमा आवश्यक प्रक्रिया पूरा गरी “प्रथम पक्ष”ले सोही दिन ऋण रकम स्वीकृत गरी “द्वितीय पक्ष”को खातामा जम्मा गरि दिनेछ ।
- (ग) “प्रथम पक्ष”ले “द्वितीय पक्ष”को खातामा ऋण रकम जम्मा गरेपश्चात कारोबारको पुष्टि भएको मानिने छ र आवश्यकता अनुसार टेलिफोन वा अन्य विद्युतीय माध्यमबाट समेत कारोबारको जानकारी लिन दिन सकिनेछ ।
- (घ) ऋण स्वीकृति सम्बन्धमा “प्रथम पक्ष”को निर्णय अन्तिम हुनेछ ।

६. भुक्तानी तथा हस्तान्तरण (Payment and Transfer)

यस सम्झौता अन्तर्गत एक पक्ष र अर्को पक्षबीच गरिने सुरक्षणपत्र तथा नगदको हस्तान्तरणसम्बन्धी कार्य निर्धारित प्रक्रिया पूरा गरी तत्काल गर्नु पर्नेछ ।

७. प्रतिनिधित्व (Representation)

- (क) दुवै पक्षका आधिकारिक प्रतिनिधिले यस सम्झौतामा हस्ताक्षर गरेको हुनु पर्नेछ ।
- (ख) यस सम्झौताअन्तर्गत हुने ऋणसापटी कारोबारसम्बन्धी कार्यान्वयन लगायत भुक्तानी तथा हस्तान्तरणसम्बन्धी कार्यहरू सम्पादन गर्नको लागि दुवै पक्षको तर्फबाट अधिकार प्राप्त व्यक्तिको हस्ताक्षर आवश्यक पर्नेछ ।

८. दायित्व निर्वाह गर्न असमर्थताको अवस्था (Events of Defaults) र सो सम्बन्धी व्यवस्था

(क) निम्न अवस्थामा दायित्व निर्वाह गर्न असमर्थ भएको मानिने छ :

- अ) ऋणसापटी लिने दिने मितिमा ऋणीले ऋणदातालाई निवेदन अनुसारको ग्राह्य सुरक्षणपत्र धितो स्वरूप पेश गर्न असमर्थ भएमा वा ऋणदाताले स्वीकृत ऋण सापटी रकम ऋणीलाई प्रदान गर्न असमर्थ भएमा ।
- आ) भुक्तानी मितिमा ऋणीले ऋणदातालाई साँवा तथा व्याज रकम भुक्तानी गर्न असमर्थ भएमा ।
- इ) ऋणीले एउटा प्रयोजनका लागि लिएको ऋण रकम अन्य प्रयोजनमा उपयोग गरेमा ।
- ई) कुनै पक्षले यस सम्झौतामा उल्लेखित शर्तको पालना नगरेमा ।

(ख) सम्बन्धित पक्षले दायित्व निर्वाह गर्न असमर्थ भएको अवस्थामा देहाय बमोजिम हुनेछ :

- अ) ऋणसापटी लिने दिने मितिमा ऋणीले सुरक्षणपत्र हस्तान्तरण गर्न नसकेमा तथा निर्धारित प्रक्रियागत व्यवस्थाको आधारमा ऋणदाताले ऋणसापटी प्रदान गर्न नसकेमा स्वीकृत ऋणसापटी रकमको एकमुष्ट २.५० प्रतिशतले हुने रकम हर्जाना स्वरूप अर्को पक्षलाई बुझाउनु पर्नेछ ।
- आ) भुक्तानी मितिमा ऋणीले साँवा व्याज रकम भुक्तानी गर्न नसकेमा भुक्तानी मिति पश्चात् पाँच कार्य दिनभित्र उक्त ऋणसापटीको साँवा, व्याज तथा निर्धारित व्याजदरको शत प्रतिशत विन्दुले हर्जाना व्याज थप भुक्तानी गरी ऋणीले धितोको रूपमा ऋणदातासँग रहेको सुरक्षणपत्र निखन्न सक्नेछ । उक्त अवधिसम्म पनि कारोबार राफसाफ नभएमा सो उपकरणको धितो स्वरूप रहेको सुरक्षणपत्र ऋणदाताले पूरै खरिद गर्न सक्नेछ । यसरी सुरक्षणपत्र खरिद गर्दा ऋणदाताको साँवा, व्याज, हर्जाना व्याज तथा धितोको स्वामित्व हस्तान्तरणमा लाग्ने नियमानुसारको दस्तुर रकम समेत असुल गरी बाँकी रहने रकम ऋणीलाई फिर्ता दिइने छ । यसरी भुक्तानी मितिमा साँवा र व्याज रकम भुक्तानी गर्न नसक्ने ऋणीलाई सो दायित्व राफसाफ गरेको ६ महिनासम्म खुला बजार कारोबार तथा व्याजदर करिडोरसम्बन्धी कुनै पनि बोलकबोलमा सहभागी हुन बन्देज लगाइनेछ ।
- इ) यस सम्झौताअन्तर्गत कारोबार गर्ने कुनै एक पक्षले सम्झौतामा उल्लेखित कुनै वा सम्पूर्ण शर्तहरू पालना गर्न नसकेको वा नचाहेको अवस्थामा अर्को पक्षले सम्झौताको पूर्ण पालना गराउन समिति समक्ष निवेदन गर्न सक्नेछ ।
- ई) यस सम्झौताअन्तर्गत भएको ऋण सापटीको भुक्तानी मितिमा कुनै सार्वजनिक विदा परी वा काबु बाहिरको परिस्थितिको कारणले कारोबार राफसाफ हुन नसकेमा सो मिति पछिको कारोबार गर्न सकिने दिन वा बैक खुल्ने दिन हिसाब मिलान गरिने छ । यसरी हिसाब मिलान गर्दा हिसाब मिलान गरिने भन्दा अघिल्लो दिनसम्मको तोकिएको दरमा हुने व्याज रकम ऋणीले ऋणदातालाई भुक्तानी गर्नु पर्नेछ ।
- (उ) ऋणदाता वा ऋणी कुनै कारणवश दामासाहीमा परेमा वा त्यस्तो अवस्थामा पुग्न गएमा कारोबार माथिको अर्को पक्षको अग्राधिकार दावी (साँवा व्याज भुक्तानी तथा सुरक्षणपत्र हस्तान्तरण) कायमै रहनेछ ।

९. विविध

- (क) यो सम्झौता “प्रथम पक्ष” र “द्वितीय पक्ष” ले हस्ताक्षर गरेको मितिदेखि तीन आर्थिक वर्षका लागि लागू हुनेछ । यस अवधिमा सम्झौताका पक्षहरूको नाम परिवर्तन भएमा समेत यसै सम्झौताबमोजिम भएको मानिने छ ।
- (ख) यो सम्झौतामा संशोधन, थपघट वा परिमार्जन गर्नु परेमा वा सम्झौता नै भंग गर्नु परेमा “प्रथम पक्ष” र “द्वितीय पक्ष” को सहमतिमा गर्न सकिनेछ ।
- (ग) खण्ड (ख) मा जुनसुकै कुरा लेखिएको भए तापनि यस बैंकबाट नीतिगत निर्णय वा विनियमावली संशोधनका क्रममा भएका संशोधन वा परिवर्तनका प्रावधानहरू समेत यस सम्झौताका अभिन्न अङ्गको रूपमा लागू हुनेछन् ।
- (घ) यो सम्झौताको अवधि समाप्त भए पछि “प्रथम पक्ष” र “द्वितीय पक्ष” का बीचमा पुनः नयाँ सम्झौता गरी सुविधाको निरन्तरता दिन सकिनेछ ।
- (ङ) यो सम्झौतामा जुनसुकै कुरा लेखिएको भए तापनि नेपाल राष्ट्र बैंक ऐन, २०५८, सार्वजनिक ऋण व्यवस्थापन ऐन, २०७९, सार्वजनिक ऋण व्यवस्थापन नियमावली, २०८० तथा अन्य नेपाल कानून र नेपाल राष्ट्र बैंकको नीति, निर्देशन तथा व्यवस्थासँग बाझिएको हदसम्म अमान्य हुनेछ ।
- (च) यस सम्झौताको कार्यान्वयनसँग सम्बन्धित सम्पूर्ण कार्यहरू (ऋण सापटी माग, स्वीकृति, धितो सुरक्षण रोक्का, खाता खर्च/जम्मा आदि) यस सम्झौताका पूरक कार्यहरूको रूपमा रहनेछन् ।
- (छ) यस सम्झौतामा उल्लेख भएका कुनै विषयको व्याख्या गर्ने तथा यस सम्झौता कार्यान्वयनका लागि आवश्यक निर्णय गर्ने अधिकार समितिमा रहनेछ ।

नेपाल राष्ट्र बैंकको तर्फबाट

आधिकारिक प्रतिनिधि:

दस्तखत:

नाम:

पद:

विभाग/ कार्यालय :

बैंकको छाप:

साक्षी:

दस्तखत:

नाम:

पद:

विभाग/कार्यालय :

... ..को तर्फबाट

आधिकारिक प्रतिनिधि:

दस्तखत:

नाम:

पद:

विभाग:

बैंक/वित्तीय संस्थाको छाप:

साक्षी:

दस्तखत:

नाम:

पद:

विभाग:

इति सम्वत् २०..... साल महिना ... गते रोज ... शुभम् ।

अनुसूची - ३

खुला बजार कारोबार तथा ब्याजदर करिडोरसम्बन्धी अख्तियारी

क्र.सं	उपकरण/कारोबार	निर्णय	कार्यान्वयन
१	रिपो*	खुला बजार कारोबार सञ्चालन समिति	विभाग
२	रिभर्स रिपो*	खुला बजार कारोबार सञ्चालन समिति	विभाग
३	Outright Sale	खुला बजार कारोबार सञ्चालन समिति	विभाग
४	Outright Purchase	खुला बजार कारोबार सञ्चालन समिति	विभाग
५	निक्षेप संकलन*	खुला बजार कारोबार सञ्चालन समिति	विभाग
६	स्थायी तरलता सुविधा	विभागीय प्रमुख	विभाग
७	ओभरनाईट रिपो	विभागीय प्रमुख	विभाग
८	नेपाल राष्ट्र बैंक ऋणपत्र	नेपाल राष्ट्र बैंक सञ्चालक समितिको स्वीकृतिमा खुला बजार कारोबार सञ्चालन समिति	विभाग
९	धितोमा राखिएका सुरक्षणपत्र सकार गर्ने	खुला बजार कारोबार सञ्चालन समिति	विभाग
१०	स्थायी निक्षेप सुविधा	विभागीय प्रमुख	विभाग
११	बैंक तथा वित्तीय संस्थासँग खुलाबजार तथा तरलता व्यवस्थापनसम्बन्धी सम्झौता	विभागीय प्रमुख	विभाग
* खुला बजार कारोबार समितिको निर्णयबाट गरिएको खुला बजार कारोबारको बक्यौता रकम बाहेक रिपोमा रु.४५ अर्ब र रिभर्स रिपो तथा निक्षेप संकलन उपकरणसमेत गरी जम्मा रु.४५ अर्ब बक्यौता ननाघ्ने गरी दैनिक बढीमा रु.१५ अर्बसम्म नियमित खुला बजार कारोबारअन्तर्गत रिपो, रिभर्स रिपो र निक्षेप संकलन कारोबारसम्बन्धी आह्वानको सूचना तथा बाँडफाँट गर्ने निर्णयको अख्तियारी विनियम ११ को उपविनियम (३) बमोजिम हुनेगरी विभागीय प्रमुखलाई हुनेछ ।			